

2022

Media Effects



आगे बढ़ने के लिए हर काम पूरी लगन से करें : प्राचार्य

जेवियर कॉलेज में महिला उद्यमिता दिवस का आयोजन



कार्यक्रम का उद्घाटन करते अतिथि ।

भास्कर न्यूज़ | सिमडेगा

संत जेवियर कॉलेज में शनिवार को महिला उद्यमिता दिवस का उत्सव मनाया गया। इस मौके पर महाविद्यालय के प्राचार्य फ़ादर एफ्रेम बा ने सभी शिक्षिकाओं, महिला कर्मचारियों और छात्राओं द्वारा कार्यक्रम का उद्घाटन कराया। महाविद्यालय की छात्राओं द्वारा पांच स्टॉल्स लगाए गए। इन स्टॉल्स के माध्यम से उन्होंने स्वादिष्ट और सेहतमंद खाने के व्यंजन जैसे झारखंडी पीठा, इडली, मडुआ रोटी, मडुआ का अरसा, झालमुड़ी, खीर और गुजिया महाविद्यालय के सभी विद्यार्थियों और सदस्यों को 10 रु प्रति प्लेट की दर से उपलब्ध कराया। इनका स्वाद और पौष्टिकता सभी को खूब भाया। महाविद्यालय के प्राचार्य ने कहा कि हमारे महाविद्यालय ने उद्यमिता माह के तहत तीनों आयोजन सफलतापूर्वक किया है और उन्होंने

अपने जीवन में आगे बढ़ते रहने के लिए हर तरह के कार्य को पूरी लगन के साथ करने की प्रेरणा दी। प्रोफेसर तृप्ति मैम ने अपने वक्तव्य से सभी को व्यवसायी और उद्यमी के बीच अंतर बताया। उन्होंने कहा कि उद्यमी जोखिम लेने के लिए तत्पर रहते हैं। प्रोफेसर निम्मी मैम ने सभी को भारत की महिला उद्यमियों के बारे में और इस क्षेत्र में नए उभरते क्षेत्र जैसे ग्रूमिंग उद्योग से अवगत कराया। महाविद्यालय में सभी विद्यार्थियों के लिए प्रतियोगिताओं का भी आयोजन किया गया। इसमें मेहंदी, रंगोली, बेस्ट ड्रेसअप और म्यूजिकल चेयर्स शामिल थे। आयोजन में बीकॉम के वालंटियर्स ने अहम भूमिका निभाई। धन्यवाद ज्ञापन उप-प्राचार्य फ़ादर राजेश सांडिल द्वारा दिया गया, जिसमें उन्होंने आयोजन समिति और सभी को महाविद्यालय में इन उत्सवों का आयोजन करने के लिए शुक्रिया

संत जेवियर कॉलेज में छात्रों ने लगाया दीपावली स्टॉल

प्रतिनिधि, सिमडेगा

संत जेवियर कॉलेज सिमडेगा में विभिन्न विभागों के छात्रों के आठ समूहों ने स्टॉल्स लगाये। इन स्टॉल्स में दीपावली में उपयोग किये जाने वाले दीये, हाथ से बनायी गयी विभिन्न प्रकार की कृतियाँ, खाने पीने के सामान जैसे चौमिन, पकोड़े, कस्टर्ड, कॉफी, चाय, फुचका, बिस्किट, अमरुद, पेटिस, कचौड़ी, मसाला कोल्ड ड्रिंक आदि लगाये गये थे।

छात्रों ने बताया की उन्हें इससे व्यवसाय संबंधी विभिन्न प्रकार के अनुभव प्राप्ति हुई है। इससे भविष्य में उन्हें व्यवसाय करने में सहायता होगी। सभी छात्र समूहों ने बताया कि उन्हें मुनाफा हुआ है और भविष्य में प्राप्त अनुभवों से वह और बेहतर करेंगे। इस मौके पर महाविद्यालय के प्राचार्य फादर एफ्रेम बा ने कहा कि विद्यार्थियों



स्टॉल में उपस्थित शिक्षक व छात्र-छात्राएं.

के लिये ऐसे आयोजन लाभदायक होते हैं। जिसमें वह अपनी व्यावसायिक प्रतिभा को और निखार सकते हैं। महाविद्यालय के खजांची और प्रोफेसर फादर ब्रूनो टोप्पो ने कहा की उद्यमी हमारे देश को आगे ले जाने का काम करते हैं। क्योंकि वह खुद तो सफल होते ही हैं साथ में वह दूसरों के जीवन को भी आर्थिक रूप से सुदृढ़

बना कर उन्हें रोजगार देकर सफल करते हैं। प्रोफेसर अरविंद ने कहा कि पढ़ते हुए कमाना हमारे जीवन को आगे ले जाने की दिशा में एक महत्वपूर्ण कदम है।

प्रोफेसर अमित कुमार गुप्ता जो एमजीएनसीआरई की तरफ से डिस्ट्रिक्ट सस्टेनेबल मेंटर भी हैं, ने कहा की ऐसे आयोजन का मकसद

विद्यार्थियों के भीतर उद्यमिता को बढ़ावा देना है। बताते चले कि यह आयोजन सिमडेगा की डीसी आर रोनिता के एमजीएनसीआरई के उद्यमिता माह के दौरान जारी पोस्टर के बाद आयोजित किया गया। इस आयोजन में महाविद्यालय के टीचिंग एंड नॉन टीचिंग स्टाफ ने सक्रिय भूमिका निभायी।

Drishk Bhaskar

08/11/2022

संत जेवियर कॉलेज में छात्रों ने लगाई दुकानें, मार्केटिंग सीखी



भास्कर न्यूज | सिमडेगा

उद्यमिता दिवस (एंटरप्रेन्योरशिप डे) के अवसर को खास बनाने के लिए सोमवार को संत जेवियर महाविद्यालय में कॉलेज के छात्र-छात्राओं ने विभिन्न प्रकार के 24 स्टॉल लगाए। इसमें विद्यार्थियों के द्वारा खेल-मनोरंजन स्टॉल, पानी पुरी स्टॉल, बर्गर, फ्रेंच फ्राई, अप्पे, चोमिन, मंचूरियन, घर की सजावट की वस्तुएं आदि के स्टॉल लगाए गए। संत जेवियर महाविद्यालय के प्राचार्य डॉ. फादर एफ्रेम बा ने सभी विभाग के प्रोफेसर और सभी विभाग के विद्यार्थियों की उपस्थिति में फीता काटकर इसका उद्घाटन किया गया। मौके पर महाविद्यालय के फाउंडर फादर इमानुएल बरला ने कहा कि उद्यमिता द्वारा हमारे जीवन में बहुत सारे चीजों के बारे में अनुभव मिलता है। प्रोफेसर डॉ. अनिमेष रॉय और प्रोफेसर रेनी ने कहा कि इस तरह के क्रियाकलापों से हमें रोजगार के बारे में सीखने का अच्छा मौका मिलता है। प्राचार्य ने कहा कि महाविद्यालय

में इस तरह के आयोजन से विद्यार्थी अपनी पढ़ाई पूरी करने के बाद अपने जीवन में व्यापार कर सकते हैं। प्राचार्य ने स्टाल में खरीददारी करने की घोषणा की। उसके बाद सभी स्टॉल में छात्र-छात्राओं ने खरीददारी शुरू की। इसमें संत मेरिज उच्च विद्यालय-इंटर कॉलेज और संत मेरिज इंग्लिश मीडियम विद्यालय के प्राचार्य, शिक्षकगण और विद्यार्थी भी उपस्थित थे। छात्रों ने बताया कि उन्हें ऐसे स्टॉल से व्यवसाय संबंधी विभिन्न प्रकार के अनुभव जैसे खरीददारी, ग्राहकों से वार्तालाप, बिक्री, ग्राहकों के साथ लेनदेन करने का अनुभव हुआ। इससे आने वाले भविष्य में स्वयं व्यवसाय करने की प्रेरणा मिलेगी। यह कार्यक्रम शिक्षा मंत्रालय भारत सरकार की उद्यमिता माह के तहत डिस्ट्रिक्ट सस्टेनेबल मॉडल और प्रोफेसर अमित कुमार गुप्ता के नेतृत्व में आयोजित किया गया, जिससे विद्यार्थियों को आने वाले समय में उद्यमी बनने की इच्छा और अपने जीवन को खुद संवारने का अनुभव मिल सके।

विद्यार्थियों ने लगाये विभिन्न प्रकार के स्टॉल



सिमडेगा. उद्यमिता दिवस को खास बनाने के लिए संत जेवियर महाविद्यालय में सोमवार को विद्यार्थियों द्वारा अनेक प्रकार के 24 स्टॉल लगाये गये। इसमें विद्यार्थियों द्वारा खेल व मनोरंजन, सजावट के सामान के स्टॉल के अलावा पानी पुरी, बर्गर, फ्रेंच फ्राई, अप्पे, चाउमीन, मंचूरियन आदि के स्टॉल लगाये गये। मौके पर संत जेवियर महाविद्यालय के प्राचार्य डॉ फादर एफ्रेम बा ने सभी विभाग के प्रोफेसर और सभी विभाग के विद्यार्थियों की उपस्थिति में फीता काटकर कार्यक्रम का उद्घाटन किया। महाविद्यालय के फाउंडर फादर इमानुएल बरला ने कहा उद्यमिता के द्वारा हमारे जीवन में बहुत सारे चीजों के बारे में अनुभव मिलता है। प्रोफेसर डॉ अनिमेष रॉय और प्रोफेसर रेनी ने कहा कि इस तरह के क्रियाकलापों से हमें रोजगार के बारे में सीखने का अच्छा मौका मिलता है। कहा कि महाविद्यालय में इस तरह के आयोजन से विद्यार्थी अपना पढ़ाई समाप्त करने के बाद अपने जीवन में व्यापार कर सकते हैं। इसके बाद सभी स्टॉल में छात्र-छात्राओं ने खरीदारी की। इसमें संत मेरिज उवि इंटर कॉलेज और संत मेरिज इंग्लिश मीडियम विद्यालय के प्राचार्य, शिक्षक और विद्यार्थी भी उपस्थित थे। मौके पर विद्यार्थियों ने बताया कि उन्हें ऐसे स्टॉल से व्यवसाय संबंधी विभिन्न प्रकार के अनुभव जैसे खरीदारी, ग्राहकों से वार्तालाप, बिक्री, ग्राहकों के साथ लेनदेन करने का अनुभव मिला।

संत जेवियर कॉलेज में लगाए गए 24 स्टॉल

सिमडेगा। संत जेवियर कॉलेज में उद्यमिता दिवस पर उद्यम बाजार के तहत 24 स्टॉल लगाये गये थे। जिनमें खेल-मनोरंजन, पानी पुरी, बर्गर, फ्रेंच फ्राई, अप्पे, चाउमीन, मंचूरियन, घर की सजावट आदि के स्टॉल लगाए गए थे। कॉलेज के प्राचार्य डॉ फादर एफ्रेम बा, सहित शिक्षकों ने फीता काटकर स्टॉल का उद्घाटन किया गया। कॉलेज के फाउंडर फादर इमानुएल बरला ने कहा उद्यमिता के द्वारा हमारे जीवन में बहुत सारे चीजों के बारे में अनुभव मिलता है।

छात्र संसद के लिए संत जेवियर की छात्रा दिव्या बंसल चयनित

सिमडेगा, हिन्दुस्तान प्रतिनिधि। संत जेवियर कॉलेज की छात्रा दिव्या बंसल का झारखंड विधानसभा द्वारा आयोजित द्वितीय छात्र संसद में चयन हुआ है। एनएसएस इकाई की स्वयंसेवी और बी. कॉम सेमेस्टर 4 की छात्रा दिव्या बुधवार को विधानसभा में भाषण देगी। इधर छात्रा के चयन पर कॉलेज में खुशी की लहर है।

एनएसएस के कार्यक्रम पदाधिकारी प्रो. गौरव श्रीवास्तव ने बताया कि कार्यक्रम में पूरे राज्य से 24 विद्यार्थियों का चयन हुआ है। बताया कि दिव्या सिमडेगा जिला का प्रतिनिधित्व करेगी। चयन प्रक्रिया 3 चरणों की थी। जिसमें दिव्या ने हर चरण में शानदार प्रदर्शन कर चयनित हुई। छात्रा के चयन पर कॉलेज के प्राचार्य फादर



छात्रा दिव्या बंसल। • हिन्दुस्तान

एफ्रेम बा ने कहा कि छात्रा का चयन कॉलेज परिवार के लिए गर्व की बात है। उन्होंने दिव्या को कार्यक्रम के लिए शुभकामना दी। बताया गया कि दिव्या बंसल अधिवक्ता नारायण बंसल की पुत्री है।

स्कूलों-कॉलेजों में धूमधाम से मना संविधान दिवस



शनिवार को संत जेवियर कॉलेज में संविधान दिवस मनाते एचएम फा एफ्रेम बा: व अन्य

सिमडेगा, हिन्दुस्तान प्रतिनिधि। जिले के विभिन्न स्कूलों, कॉलेजों में शनिवार को भारतीय संविधान दिवस मनाया गया।

संत जेवियर्स कॉलेज सिमडेगा में प्राचार्य फा एफ्रेम बा: एवं उप प्राचार्य फा राजेश सांडिल की अगुवाई में संविधान दिवस धूमधाम से मनाया गया। मुख्य अतिथि निशा रानी धनवार ने संविधान के महत्व, विशेषता और अधिकार के बारे में जानकारी दी। वहीं प्राचार्य डॉ. फा. एफ्रेम बा ने कहा कि संविधान की रक्षा करना हम सबों की जिम्मेवारी है। उप प्राचार्य फा. राजेश सांडिल ने कहा संविधान से आम भारतीय को हक अधिकार की गारंटी मिलती है। मौके पर डॉ. फा. इम्मनूएल

बारला, प्रदीप एक्का, खजांची फा. बुनो टोप्पो, प्रो. अमित प्रो. गौरव, प्रो. अनुप, प्रो. अनिरुद, प्रो. अरविन्द, प्रो. निम्मी, प्रो. निधि आदि उपस्थित थे। छात्रा दिव्या बंसल को भी सम्मानित किया गया। सिमडेगा कॉलेज में प्राचार्य डॉ. रामकुमार प्रसाद की अगुवाई में संविधान दिवस समारोह का आयोजन हुआ। नेहरू युवा केंद्र द्वारा ब्रिलियंट हाई स्कूल में अपने संविधान को जानें-नागरिक जागरूकता कार्यक्रम का आयोजन हुआ। मौके पर नप अध्यक्ष पुष्पा कुल्लू, अधिवक्ता रवि कुमार बक्शी, राजेंद्र मिश्र, प्रधानाध्यापक गोरखनाथ सिंह, जिला युवा अधिकारी रोशन कुमार, वार्ड सदस्य निशा देवी, सोरिना टेटे आदि उपस्थित थे।